

பத்திரிக்கை செய்தி

கால்நடை பராமரிப்புத்துறையினால் தமிழகத்திலுள்ள கால்நடைகள் மற்றும் கோழியினங்களுக்கு கால்நடை மருந்துவ உதவி மற்றும் சுகாதார பாதுகாப்பு வழங்கப்படுகிறது. கால்நடைகளுக்கு வரக்கூடிய நோய்களைக் கண்டறிதல், நோய்தடுப்பு, நோய்க்கட்டுப்படுத்துதல் மற்றும் செயற்கை முறை கருவூட்டல் பணிகளை மேற்கொண்டு விவசாய பெருங்குடி மக்களுக்கும் கால்நடை வளர்ப்போர்க்கும் இன்றியமையாத சேவை செய்யப்படுகிறது. இது மட்டும் இன்றி மாநிலத்தில் கால்நடை மருந்தகங்கள், மற்றும் கிளை நிலையங்கள் இல்லாத தொலை தூரத்திலிருக்கும் கிராமங்களுக்கு வாகனத்துடன் சென்று நடமாடும் கால்நடை மருந்தகங்கள் மூலம் மருத்துவ சேவை செய்து வருகிறது.

இச்சேவைப் பணிக்காக 2007-08ம் ஆண்டுக்கு கோவை, ஈரோடு, கோவில்பட்டி, சும்பகோணம், மன்னார்குடி, மற்றும் நாகப்பட்டினம் ஆகிய இடங்களில் 6 நடமாடும் கால்நடை மருந்தகப்பிரிவுகள் தோற்றுவிக்கப்படும் என மாண்புமிகு கால்நடை பராமரிப்புத்துறை அமைச்சர் அவர்களால் கால்நடை பராமரிப்புத் துறையின் மானியக் கோரிக்கையின் போது சட்டப்பேரவையில் அறிவிக்கப்பட்டதை தொடர்ந்து இந்த 6 நடமாடும் கால்நடை மருந்தகங்களுக்கு புதிய வாகனங்கள் வாங்க ரூ.28.50 லட்சம் ஒதுக்கீடு செய்து அரசால் ஆணை வழங்கப்பட்டுள்ளது.

இதனைத் தொடர்ந்து 6 புதிய பொலிஹோ வாகனங்கள் வாங்கப்பட்டு இன்று 24.1.08 மாண்புமிகு கால்நடை பராமரிப்புத்துறை அமைச்சர் அவர்களால் 5 புதிய வாகனங்கள் சம்பந்தப்பட்ட அலுவலர்களிடம் வழங்கப்பட்டது.

வேளியீடு, இயக்குநர்.  
 செய்தி, மக்கள் தொடர்புத் துறை.  
 தலைமைச் செயலகம், சென்னை 2.